

بىرىلە ۋىيە

ئېنىقلىما:

بىرىلە ۋىيە بىر سۇپىزم پىرقىسى بولۇپ، بىرىتانىيە مۇستەملىكىسى مەزگىلىدە، ھىندى - پاكىستان يېرىم ئارىلىدىكى ھىندىستاننىڭ ئەتراپىدا ۋىلايىتىگە قاراشلىق بىرىلە شەھىرىدە مەيدانغا كەلگەن. ئومۇمەن پەيغەمبەرلەر ۋە ئەۋلىيالارنى، خۇسۇسەن پەيغەمبەر ئەلەيھىسسالامنى ياخشى كۆرۈش ۋە مۇقەددەسلەشتۈرۈشتە شۆھرەت قازانغان.

قورۇلۇشى ۋە ئاساسلىق كىشىلىرى:

◊ بۇ پىرقىنىڭ تەسىس قىلغۇچىسى ئەھمەد رىزاخان ئىبنى تەقىي ئەلخان بولۇپ، ھىجرىيە 1272 - 1340 يىللىرى ئارىسىدا ياشىغان. ئۇ ئۆزىگە ئابدۇلمۇستەفا دەپ ئىسىم قويغان. بۇنداق ئاتاش ئىسلامدا جائىز ئەمەس؛ چۈنكى بەندىچىلىك يىگانە ئاللاھ تائالاغلا خاستۇر. ئەتراپىدا ۋىلايىتىنىڭ بىرىلە دۇنياغا كەلگەن. مىيرزا غۇلام قادىر بىكىنىڭ قولىدا ئوقۇغان.

- ھىجرىيە 1295 - يىلى مەككە مۇكەررەمەنى زىيارەت قىلغان ۋە ئۇيەردىكى بەزى شەيخلاردا ئوقۇغان. ئۆزى ئۇرۇق، تەبىئى نازۇك، تۇتاقلىق كېسەللىرى بار، دائىم باش ۋە بەل ئاغرىقىدىن شىكايەت قىلىدىغان، ئاسان ئاچچىقلىنىدىغان، تىلى ئىتتىق، ئەمما ھۇشيار، زىرەك كىشى ئىدى. ئۇنىڭ ئاساسلىق كىتابلىرىدىن "أبناء المصطفى"، "خالص الإعتقاد"، "دوام العيش"، "الأمن والعلی لناعتی المصطفى"، "مرجع الغیب والمفوضات" قاتارلىقلارنى، "حدائق بخشش" ناملىق شېئىرلار توپلىمىنى ساناش مۇمكىن.

◊ دىدار ئەلى: بىرىلە ۋىيە، ھىجرىيە 1270 - يىلى ئالور ۋىلايىتىنىڭ نەۋاپىپور ئېلىدە دۇنياغا كەلگەن ۋە مىلادى 1935 - يىلى ئۆكتەبىردە ۋاپات بولغان. "تفسیر میزان الأديان وعلامات الوهابية" ناملىق كىتاب ئۇنىڭ ئەسەرلىرىنىڭ بىرىدۇر.

◊ نەئىمۇددىن مۇراد ئابادى 1300ھ - 1367ھ (1883م - 1948م): ئۇ، نەئىمىيە جامەسى ناملىق مەدرىسىنىڭ ساھىبى بولۇپ، پەزىلەتلىكلەرنىڭ بېشى، دەپ ئاتىلىدۇ. "الكلمة العلیا فی عقیدة علم الغیب" ئۇنىڭ كىتابلىرىنىڭ بىرىدۇر.

◊ ئەمجد ئەلى ئىبنى جامالۇددىن ئىبنى خۇدابەخش: كەھوسىدا توغۇلغان. ھىجرىيە 1320 - يىلى گونپوردىكى ھەنەفىيە مەدرىسىنى پۈتتۈرگەن. ھىجرىيە 1367 - يىلى (1948م) ۋاپات بولغان. ئۇنىڭ "شەرىئەت باھارى" ناملىق كىتابى بار.

◊ ھەشەمەت ئەلخان: لىكھنۇدا دۇنياغا كەلگەن، ھىجرىيە 1340 - يىلى ئوقۇشىنى تاماملىغان. ئۇ ئۆزىنى "ئەھمەد رىزاخاننىڭ ئىتى" دەپ ئاتايتتى ۋە بۇنىڭدىن

پەخىرلىنەتتى. ئۇنىڭ "ئەھلى سۈننەتتىن يىراق تۇرۇش" ناملىق كىتابى بار. ئۇ "مۇناپىقلارنىڭ غەزىۋى" دەپ لەقىمى بار ئىدى. ئۇ ھىجرىيە 1380 - يىلى ۋاپات بولغان.

◊ ئەھمەد يارخان (1906م - 1971م): بۇ پىرقىگە تولمۇ مۇتەئەسسپ كىشى ئىدى. ئۇنىڭ "ھەقىقەت كەلدى" ۋە "مۇستەفانىڭ سەلتەنتى" ناملىق كىتابلىرى بار.

پىكىر ۋە ئېتىقادلار:

◊ بۇ تائىفىنىڭ ئەۋلادلىرى پەيغەمبەر ئەلەيھىسسالامنىڭ قولىدا كائىناتنى ئىدارە قىلىدىغان قۇدرەت بار، دەپ ئېتىقاد قىلىدۇ. ئەمەد ئەلى مۇنداق دەيدۇ: "پەيغەمبەر ئەلەيھىسسالام ئاللاھ تائالانىڭ شەرتسىز ۋەكىلى، پۈتۈن دۇنيا ئۇنىڭ ئىدارە قىلىشى ئاستىدا، ئۇ خالىغىنىنى قىلىدۇ، خالىغان كىشىگە خالىغان نەرسىنى بېرىدۇ، ئىككى دۇنيادا ئۇنىڭ ھۆكۈمىنى ئىدارە قىلىدىغان بىرسى يوق، ئۇ ئىنسانلارنىڭ خۇجىسى، كىمكى ئۇنى ئۆزىنىڭ مالىكى (يەنى ئىگىسى) قىلمىسا، سۈننەتنىڭ ھالاۋىتىدىن مەھرۇم بولىدۇ."

◊ ئۇلار يەنە، مۇھەممەد ئەلەيھىسسالام ۋە ئۇنىڭدىن كېيىن كەلگەن ئەۋلىيالارنىڭ كائىناتتا ئىدارە قىلىش قۇدرىتى بار، دەپ ئېتىقاد قىلىدۇ. ئەھمەد رىزاخان مۇنداق دەيدۇ: "يا غەۋس (يەنى ئىي، ئابدۇلقادىر جەيلانى)، "كۈن" (ھازىر بول) قۇدرىتى پەرۋەردىگارى تەرىپىدىن مۇھەممەدكە، مۇھەممەدتىن ساڭا ھاسىل بولغاندۇر. سەندىن سادىر بولغان بارلىق نەرسىلەرنىڭ سېنىڭ ئىدارە قىلىش قۇدرىتىڭگە ئىشارە قىلىدۇ، جەزمەنكى سەن، پەردە ئارقىسىدىكى ھەقىقىي ئىش ئېلىپ بارغۇچىسەن."

◊ پەيغەمبەر ئەلەيھىسسالامغا بولغان قاراشلىرىدىمۇ چەكتىن ئاشۇرۇۋەتكەن بولۇپ، ئۇنى ئىلاھلىق مەرتىۋىسى (ئاللاھ ساقلىسۇن) گە يېقىن بىر يەرگىچە يەتكۈزگەن. ئەھمەد رىزاخان "حداقق بىخ" ناملىق كىتابىنىڭ 2 - جىلد، 104 - بېتىدە مۇنداق دەيدۇ: "ئىي مۇھەممەد ئەلەيھىسسالام، مەن ساڭا سەن ئاللاھ دېيەلمەيمەن، ئىككىڭلارنىڭ ئارىسىنىمۇ پەرقلىنىدۇرەلمەيمەن، سېنىڭ ئىشىڭ ئاللاھقا قالدى، ئۇ سېنىڭ ھەقىقىتىڭنى ھەممىدىن ياخشى بىلىدۇ."

◊ پەيغەمبەر ئەلەيھىسسالامغا ھەقىقەتكە ئويغۇن كەلمەيدىغان سۈپەتلەرنى بىرىشتىمۇ چەكتىن ھالقىپ كېتىپ، ئۇنى غەيبىنى بىلىدىغان ئورۇنغا قويغان. ئەھمەد رىزاخان ئۆزىنىڭ "خالص الاعتقاد" ناملىق كىتابىنىڭ 33 - بېتىدە مۇنداق دەيدۇ: "ئاللاھ تائارا ۋە تائالا قۇرئاننىڭ ساھىبى ئەپەندىمىز ۋە خۇجىمىز مۇھەممەد ئەلەيھىسسالامغا لەۋھۇل مەھفۇزىدىكى بارلىق نەرسىلەرنى بەرگەن."

◊ ئۇلاردا "شۇھۇد ئەقىدىسى" دەپ ئاتىلىدىغان بىر خىل ئەقىدە بولۇپ، ئۇلارنىڭ قارىشىچە پەيغەمبەر ئەلەيھىسسالام ھەر قانداق زامان، ھەر قانداق ماكاندا مەۋجۇت بولۇپ، بەندىلەرنىڭ قىلىۋاتقان ئىش - ھەرىكەتلىرىنى كۆزىتىپ تۇرىدۇ. ئەھمەد يارخان ئۆزىنىڭ "ھەقىقەت كەلدى" ناملىق كىتابىنىڭ 1 - جىلد، 160 -

بېتىدە مۇنداق دەيدۇ: "مەۋجۇت ۋە كۆزىتىپ تۇرىدۇ، دېگەننىڭ شەرئىي مەنىسى، مۇقەددەس كۈچنىڭ ساھىبى تۇرغان يىرىدىن گويا ئالاقىنى كۆرگەندەك ئالەمنى كۆرەلەيدۇ، يېقىن - يىراقتىكى ئاۋازلارنى ئاڭلىيالايدۇ، كۆزنى يۇمۇپ ئاچقۇچە بولغان جەرياندا ئالەمنى ئايلىنىپ چىقالايدۇ، قېيىن ئەھۋالدا قالغانلارغا يارىدەم بىرىدۇ ۋە دۇئا قىلغۇچىلارغا جاۋاب بىرىدۇ، دېگەن بولىدۇ."

◊ پەيغەمبەر ئەلەيھىسسالامنىڭ ئىنسانلىقىنى ئىنكار قىلىپ، ئۇنى ئاللاھنىڭ نۇرلىرىدىن بىر نۇر، دەپ قارايدۇ. ئەھمەد يارخان ئۆزىنىڭ "مواظ نعيمية" ناملىق كىتابىنىڭ 14 - بېتىدە مۇنداق دەيدۇ: "پەيغەمبەر ئەلەيھىسسالام ئاللاھنىڭ نۇرلىرىدىن بىر نۇردۇر، بارلىق ئىنسانلار ئۇنىڭ نۇرىدىن ئۆزىدۇر." ئەھمەد رىزاخان شېئىرلىرىدا مۇنداق دەيدۇ: "ئىنسان ئوبرازىدىكى ئىلاھىي نۇر چۈشمىگەندە بۇ لايى بىلەن سۇنىڭ نېمە قىممىتى بار."

◊ ئەگەشكۈچىلىرىنى پەيغەمبەرلەر، ئەۋلىيالاردىن يارىدەم تەلەپ قىلىشقا قىزىقتۇرىدۇ. كىمكى بۇ قاراشنى ئىنكار قىلىدىكەن كاپىرلىققا چىقىرىدۇ. ئەمەد ئەلى ئۆزىنىڭ "شەرىئەت باھارى" ناملىق كىتابىنىڭ 1 - جىلد، 122 - بېتىدە مۇنداق دەيدۇ: "پەيغەمبەرلەر، ئەۋلىيالار ۋە ئۇلارنىڭ قەبرىلىرىدىن مەدەت تەلەپ قىلىشنى ئىنكار قىلغانلار، كاپىرلاردۇر."

◊ قەبرىلەرنى تاۋاپ قىلىدۇ، ياسايدۇ، قاتتۇرىدۇ، ئۇنىڭدا شامالارنى، پانۇسلارنى يۇرتىدۇ، ئۇنىڭغا ئاتاپ نەزىرلەرنى بىرىدۇ، ئۇنىڭدىن بەرىكەت تىلەيدۇ، ئۇنىڭغا ئاتاپ پائالىيەتلەرنى ئورۇنلاشتۇرىدۇ، ئۈستىگە چىچەك، گۈل، رىدا ۋە يۇپۇقلارنى قويىدۇ، ئەگەشكۈچىلىرىنى ئۇنىڭدىن بەرىكەت تىلەپ تاۋاپ قىلىشقا بۇيرۇيدۇ.

◊ ئۇلار، ئابدۇلقادىر جەيلانىنى مۇقەددەسلەشتۈرۈش مەسىلىسىدە چەكتىن تولىمۇ ئېشىپ كەتكەن. يەنە مۇتەسەۋۋۇپ ئىماملارنىڭ ئىچىدىكى باشقا ئەۋلىيالارنى ئولۇغلايدۇ ۋە ئۇلارغا ئەپسانىۋىي، خۇراپىي توقۇلمىلار بىلەن سۈپەتلەنگەن ئادەتتىن تاشقىرى خىيالىي ئىشلارنى مەنسۇپ، دەپ قارايدۇ.

◊ "ئىسقات" نى ئىلگىرى سۈرىدۇ. يەنى بۇ، مېيىتقا ۋاكالىتەن ئۇنىڭ تۇتمىغان رۇزا، ئوقۇمىغان ناماز ۋە باشقىلار ئۈچۈن بىرىلىدىغان سەدىقە بولۇپ، مېيىتنىڭ بارلىق ئادا قىلمىغان ناماز، رۇزىلىرىنىڭ مىقدارى پىتىر سەدىقىسىنىڭ مىقدارى بىلەن ئوخشاش بولىدۇ. بۇنىڭدا ئۇلار ھىلىنى مەقسەت قىلىدۇ. يەنى، بىر يىلغا يىتەرلىك مىقدارنى تارقىتىدۇ، ئارقىدىن ئۇلارنى ھەدىيە، دەپ يىغۋالىدۇ، ئارقىدىن يەنە تارقىتىدۇ، بۇ ئىشنى شۇ پەرز تاشلىنىپ قالغان يىللارنىڭ سانى بىلەن ئوخشاش ھالدا تەكرارلايدۇ.

◊ ئۇلارنىڭ ئەڭ چوڭ ھېيتى پەيغەمبەر ئەلەيھىسسالامنىڭ تۇغۇلغان كۈنىنى خاتىرىلەش كۈنى بولۇپ، ئۇنىڭغا ناھايىتى زور مىقداردا مەبلەغ سەرپ قىلىدۇ. بۇ ئۇلارنىڭ نەزىرىدىكى مۇقەددەس كۈندۇر. بۇ كۈندە خۇراپىي قىسسەلەر ئارقىلىق پەيغەمبەر ئەلەيھىسسالامنى ئولۇغلايدىغان ناخشىلارنى ئېيتىشىدۇ، ئەھمەد رىزاخان تەرىپىدىن يېزىلغان، خىيال ۋە ئەپسانىلەرگە توشۇپ كەتكەن "سرور القلوب في ذكر المولد المحبوب" ناملىق كىتابنى ئوقۇشىدۇ.

◆ توپلار: بۇ قەبىرلەرنى زىيارەت قىلىپ، ئۇ يەرگە توپلىنىش، دېگەن بولىدۇ. مەسىلەن دىيۈە ئېلىدىكى شەيخ شاھ ۋارىسنىڭ توپى، خۇۋاجە مۇھىددىن جەشتىنىڭ توپى، دېگەنگە ئوخشاش. ئۇ يەرگە مېليونلىغان ئەر - ئاياللار ئارىلاش توپلىنىدۇ، ئۇ يەردە شەرىئەتتە چەكلەنگەن بەزى پاساتچىلىقلار كۆرىلىدۇ.

- رۇزا، نامازلىرىنى تەرك قىلغانلار ئۇنىڭدىن خالاس بولالايدۇ. ئەمما ئۇلارنىڭ نەزىرىدىكى ئەڭ بۈيۈك قىيامەت، ئەڭ چوڭ مۇسەبەت مەۋلۇد پائالىيەتلىرىگە، فاتىھەلەر، توپلارغا كىچىكىپ قالغانلارنىڭ ئۈستىگە كىلىدۇ. ئۇلار بىرىلەۋىيىلاردىن باشقا مۇسۇلمانلارنى ئەڭ ئاددى سەۋەپلەر تۈپەيلى كاپىرلىققا چىقىرىدۇ. ئۇلار كاپىرلىق سۈپىتىنى بەرمىگەن ھېچقانداق ئىسلامىي جەمئىيەت، ئىسلامىي شەخس قالمىغان. ئۇلارنىڭ كىتابلىرىدا ئەڭ كۆپ ئۇچرايدىغان ئىبارە، بىر كىشىنى كاپىرلىققا چىقىرىپ بولغاندىن كېيىنكى "ئۇنى كاپىر، دېمىگەنلەر كاپىردۇر" ئىبارىسىدىن ئىبارەت. ئۇلار كاپىرلىققا چىقارغانلار، دىيۈبەندىيىلەر، نەدەۋىيىلەر، مائارىپ ۋە ئىسلاھاتنىڭ بايراقدارلىرى، ھىندىستاننى مۇستەملىكىدىن قۇتۇلدۇرغان كىشىلەرنىمۇ ئۆز ئىچىگە ئالىدۇ. بۇ كاپىرلىق سۈپىتى بىدئەت ۋە خۇراپاتلىقلارغا قارشى چىققان ھىندىستان ئۆلىمالىرىنىڭ بىرى شەيخ ئىسمائىل ئەدەدبەلۋىنى، مۇھەممەد ئىقبالىنى، پاكىستاننىڭ مەرھۇم رەئىسى زىيا ئۇلھەق ۋە قانچىلىغان ۋەزىرلىرىنى ئۆز ئىچىگە ئالىدۇ.

- ئۇلار، شەيخۇل ئىسلام ئىبنى تەيمىيەنى كاپىرغا چىقىرىدۇ ۋە ساراڭ، ئەقلىي بۇزۇق، دەپ سۈپەتلەيدۇ. ئۇنىڭ قاتارىغا تالىبى ئىبنى قەييىمىنىمۇ كىرگۈزىدۇ.

- ئىمام مۇھەممەد ئىبنى ئابدۇلۋاھىبانى ئۆچ كۆرىدۇ. ئۇنىڭغا ئەڭ ئېغىر تۆھمەتلەرنى توقۇيدۇ، ئەڭ رەزىل سۆزلەرنى ئىشلىتىدۇ. بۇ پەقەت ئۇنىڭ خۇراپاتلىقلارغا قارشى كەسكىن پۈزۈتسىيەدە تۇرۇپ، خالىس تەۋھىدكە چاقىرىغانلىقى ئۈچۈنلا قىلىنغان ھاقارەتلەردىن ئىبارەت.

◆ بىرىلەۋىيىلەر ھەمىشە مۇسۇلمانلارنىڭ سېپىنى پارچىلاش، كۈچلىرىنى يىمىرىش، ئاجىزلاشتۇرۇش ۋە ھېچقانداق ئەھمىيىتى بولمىغان ئىختىلاپلارغا سۆرەپ كىرىش قاتارلىق ئىشلار بىلەن مەشغۇل بولىدۇ. ئەنە شۇنداق ئىشلارنىڭ بىرى، ئەزان ئوقۇلغان چاغدا ئىككى كۆرسەتكۈچ بارماقنى سۆيۈش ۋە ئۇنىڭ بىلەن كۆزلىرىنى سىلاشتىن ئىبارەت بىدئەتتە چىڭ تۇرۇشىدۇر. ئۇلار بۇنى ئاساسىي ئىشلار قاتارىدا كۆرىدىغان بولۇپ، (ئۇلارنىڭ قارىشىچە) ئاللاھنىڭ پەيغەمبىرىگە دۈشمەن بولمىغان ھەر قانداق كىشى بۇنى تەرك قىلمايدۇ ۋە كىمكى شۇ ئىشلارنى قىلسا، ئۇنىڭغا ھەرگىز چاقا چىقىپ قالمايدۇ، دەپ دەۋا قىلىدۇ. (ئۇلارنىڭ "مىنيرالغىن فى تىقىيل الېھامىن" ناملىق كىتابىغا قاراڭ).

پىكىر ۋە ئەقىدىلەرنىڭ يىلتىزلىرى:

بۇ پىرقە ماھىيەت جەھەتتىن خاتا ھالدا ھەنەفىي مەزھىپىنى تۇتۇپ ماڭىدىغان ئەھلى سۈننەت جامائىتىنىڭ قاتارىغا قويىلىدۇ. بەزى ئىزدەنگۈچىلەر بۇ پىرقىنىڭ

تەسىس قىلغۇچىسىنىڭ ئەسلىدە شىئە ئىكەنلىكى، كېيىنچە تەقۋا سۈنۈشلەر سۈپىتىدە ئوتتۇرىغا چىققانلىقىنى ئىلگىرى سۈرىدۇ. ئەمما ئۇلارنىڭ ئەقىدىلىرى باشقا ئەقىدىلەر بىلەن يۇغۇرۇلۇپ كەتكەن بولۇپ، مىلادىيە يېشى يىل بايرام پائالىيەتلىرىگە ئوخشاشلا پەيغەمبەر ئەلەيھىسسالامنىڭ تۇغۇلغان كۈنى پائالىيەتنى ئۆتكۈزۈشكە ئادەتلەنگەن. بۇ پىرقە، ئىيسا ئەلەيھىسسالامغا مەنسۇپ قىلىنغان خۇراپاتلارغا تەڭ كىلىپ قالغۇدەك دەرىجىدە پەيغەمبەر ئەلەيھىسسالامنىڭ سالاھىيىتى ھەققىدە چەكتىن ئاشقان ھالدا مۇبالىغىلەرنى قىلىدۇ.

◆ كۆپ دىنلىق ھىندىستاندا ياشىغانلىقى سەۋەپلىك ھىندوس ۋە بۇددىزم پىكىرلىرى ئۇلارنىڭ ئىسلامىي ئەقىدىلىرىگە سىڭىپ كىرگەن.

◆ ئۇلار شىئەلەرنىڭ (ئۆزلىرىچە) گۇناھدىن پاك دەپ قارايدىغان ئىماملىرىنىڭ سۈپەتلىرىگە ئوخشاپ كىتىدىغان سۈپەتلەرنى پەيغەمبەر ئەلەيھىسسالام ۋە ئەۋلىيالارغا ئىلاۋە قىلىدۇ.

◆ يەنە ئۇلارغا رادىكال مۇتەسەۋۋۇپلارنىڭ، مازارچىلارنىڭ ئەقىدىلىرى ۋە ئۇلارنىڭ "ھۇلۇل"، "ۋەھدەتۇل ۋۇجۇد" ۋە "ئىتتىھاد" قا دائىر شىپىرىك ۋە نەزىرىيەلىرى سىڭىپ كىرگەن بولۇپ، بۇ ئىشلار ئۇلارنىڭ ئەقىدىلىرىنىڭ بىر قىسمىغا ئايلىنىپ كەتكەن.

بىرىلەۋىيەلەرنىڭ باشقا خاتالىقلىرى:

◆ پەيغەمبەر ئەلەيھىسسالام ھەققىدە ئېغىر رادىكاللىق ۋە مۇبالىغە قىلىش ۋە بۇلارنى مۇشرىكلارنىڭ ئەقىدىلىرى بىلەن ئارىلاشتۇرۇۋېتىش.

◆ شەيخۇل ئىسلام ئىبنى تەيمىيە، ئىمام مۇھەممەد ئىبنى ئابدۇلۋاھىب ۋە ئىسلام ئۈممەتلىرى ئارىسىدىكى خالىس تەۋھىدكە چاقىرىدىغان پەزىلەتلىك ئۆلىمالارغا قاراتقان ھۇجۇم ۋە تۆھمەتلىرىدە ھەقىقەتتىن يىراقلىشىپ كىتىش.

◆ يالغۇز كۆز قاراشتا بىر يەردىن چىقىمغانلىقى ئۈچۈن مۇسۇلمانلارنى كاپىرلىققا چىقىرىشتا تىللىرىنى بولۇشىغا قويۇۋېتىش.

◆ مۇسۇلمانلارنىڭ كەلىمىلىرىنى بۆلۈپ، كۈچلىرىنى يىمىرىۋېتىش ئۈچۈن ئىزچىل ھەرىكەت قىلىش.

◆ يۇقىرىقىلاردىن قەتئىي نەزەر، بۇ ۋە بۇنىڭغا ئوخشىغان پىرقىلەر بىر قىسىم رايۇنلاردا ئېلىپ بېرىلغىنىدەك، دۇرۇست، ساغلام يولدا بولۇشى ئۈچۈن، ھېكمەت ۋە گۈزەل ئۇسلۇبلار ئارقىلىق ئۇلارنىڭ يوللىرىنى يۇرتىپ بىرىدىغان، شەيخ ۋە مۇرتلىرىنىڭ كۆزلىرىدىن نادانلىق، خۇراپات ۋە قالاقلقنىڭ ۋە ھىمىلىرىنى كۆتۈرۈۋېتىدىغان كىشىلەرگە مۇھتاج.

تارقىلىشى ۋە تەسىر دائىرىسى:

◆ بۇ چاقىرىق ھىندىستاننىڭ ئەتراپىدىن ۋىلايىتىگە قاراشلىق بىرىلىي شەھىرىدىن قوزغىلىپ، پۈتۈن ھىندىستان قىتئەسى (ھىندىستان، پاكىستان، بىنگال، بورما ۋە سىرىلانكا) گە تارقالغان.

◆ ئۇلارنىڭ ئەنگىلىيەدە ئەگەشكۈچىلىرى بار. شۇنىڭدەك، جەنۇبىي ئافرىقا، كىنىيە، مورىشىوس ۋە ئافرىقا قىتئەسىدىكى بىر قاتار ئەللەردىمۇ نۇپۇزى بار.

يۇقىرىقىلاردىن شۇ نەرسە ئايدىڭلىشىدۇكى: بىرىلەۋىيە بىر سۇپىزم پىرقىسى بولۇپ، بىرىتانىيە مۇستەملىكىسى مەزگىلىدە ھىندى - پاكىستان يېرىم ئارىلىدا مەيدانغا كەلگەن. ئۇلار پەيغەمبەرلەر ۋە ئەۋلىيالار توغرىسىدا چەكتىن ئېشىپ مۇبالىغە قىلىدۇ، خالىس تەۋھىد دەۋەتچىلىرىگە قارشى كۆرىشىدۇ. پەيغەمبەر ئەلەيھىسسالامنىڭ كائىناتنى ئىدارە قىلىش قۇدرىتى بار، دەپ ئېتىقاد قىلىدۇ. پەيغەمبەر ئەلەيھىسسالام ۋە ئۇنىڭدىن كېيىنكى ئەۋلىيالارنىڭ كائىناتتا خالىغىنى قىلىش قۇدرىتى بار، دەپ قارايدۇ. ئۇلاردا يەنە "شۇھۇد" دەپ ئاتىلىدىغان بىر خىل ئەقىدە بولۇپ، بۇنىڭدا پەيغەمبەر ئەلەيھىسسالام ھەر زامان، ھەر ماكاندا ھازىر بولىدۇ، ئىنسانلارنىڭ ئەمەللىرىنى كۆزىتىپ تۇرىدۇ، دەپ ئېتىقاد قىلىدۇ. پەيغەمبەر ئەلەيھىسسالامنىڭ ئىنسانلىقنى ئىنكار قىلىدۇ. ئەگەشكۈچىلىرىنى پەيغەمبەرلەر، ئەۋلىيالاردىن مەدەت تىلەشكە رىغبەتلەندۈرىدۇ. قەبرىلەرنى تاۋاپ قىلىدۇ، ئۇنى ياسايدۇ، شام ۋە پانۇسلار ئارقىلىق ئۇنى يۇرتىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- ئېھسان ئىلاھىي زەھىير: البرىلويە: عقائد وتارىخ ، بىرىنچى باسمىسى، 1403ھ/1983م، تەرجىمان ئەسسۈننە ئىدارىسى - لاھور، پاكىستان.
- البرىلويە: ئۇسۇل ئەدەدىن (دىن مېتودولوگىيىسى) پاكولتتى، ئىمام مۇھەممەد ئىبنى سەئۇد ئىسلام ئۇنۋېرسىتىتىگە سۈنۈلغان ماگىستىرلىك دىسسىرتاتسىيەسى - رىياد.
- ئەھمەد رىزاخان: الأمن والعلی لناعتی المصطفى ، قادري بەكەدبو - بىرىلىي، ھىندىستان.
- ئەھمەد رىزاخان: أنباء المصطفى ، سۇبھىي سادىق باسمىخانسى، ھىندىستان، 1318ھ.
- بىر گۇرۇپ يازغۇچىلار: أنوار رضا، لاھور، 1397ھ.
- ئەمجد ئەلى ئەلئەئزەمى: شەرىئەت باھارى، دىلھى - ھىندىستان.
- ھەشمەت ئەلى خان: ئەھلى سۈننەتتىن يىراق تۇرۇش ، بىيلى بەھىت نەشرىياتى، ھىندىستان، 1361ھ.
- ئەھمەد يارخان نەئىمىي: جاء الحق وزهق الباطل ، كانفور - ھىندىستان.
- ئەھمەد رىزاخان: ھەدىيە باغچىلىرى، مۇرادئاباد - ھىندىستان.
- ئەھمەد رىزاخان: خالص الإعتقاد ، بىرىلىي - ھىندىستان، 1328ھ.
- ئەھمەد يارخان: مۇستەفانىڭ سەلتەنتى، كانفور - ھىندىستان.

- مہمؤد ئەھمەد میرفۆری: مجلە صراط المستقیم، بزمگھام - بورتانییە، ئاؤغۆست 1980م.
- ئەھمەد ریزاخان: ملفوظات، لاهور - پاکستان.
- ئەھمەد ریزاخان: الکوکبە الشھابیة فی کفریات أبی الوھابیة، ئەزیم ئاباد - ھندستان، 1316ھ.
- ئەھمەد سەئید: تسکین الخواطر فی مسألە الحاضر والناظر ، سەکر باسمسی، پاکستان.